

GREEN CARD FOR USA
www.eb5investorvisas.com

Green Card for USA by EB 5 investor visa
NEWS OF GANDHINAGAR (DAILY)
USA #EB5Visa #Greencard
Call / Whats up No 9824653073

જન ફરિયાદ

તંત્રી: પ્રદિપ રાવલ

સહતંત્રી : મીનાક્ષી રાવલ સાપ્તાહિક

R.N.I. No. Guj.Guj/1999/00057
Po. Reg. No. G-GNR-286
S.S.P.O.'S Gandhinagar
Valid Up to : 31 Dec., 2014
Rs.2-00, Annual : Rs.100-00

Gandhinagar Office : Block No. 677/2,
"GH" Type, Sector-8, Gandhinagar

■ વર્ષ-29 ■ અંક-41 ■ તા. 26-10-2025 ■ રવિવાર ■ પાના - 2 ■ કિંમત રૂ. 2/- ■ વાર્ષિક લવાજમ : 100 રૂ. ■ મુખ્ય કાર્યાલય : ળ્લોક નં. 677/2, 'ઘ' ટાઈપ, સેક્ટર-8, ગાંધીનગર (મો.) 98246 53073 (નિ.) 23238022 ■ Email : prdpraval@yahoo.co.uk

ચીન પર ટેરિફ ઝિંકનારા ટ્રમ્પ નરમ પડ્યા ! જિનપિંગ સાથે કરશે બેઠક, કિમ જોંગ ઉન સાથે પણ મુલાકાતની અટકળો



અમેરિકાના રાષ્ટ્રપ્રમુખ ડોનાલ્ડ ટ્રમ્પે તાજેતરમાં જ ચીન પર ૧૫૫ ટકા ટેરિફ ઝિંકવાની ધમકી આપી હતી, ત્યારે હવે તેમણે ચીન સાથે સંબંધો સુધારવાની તૈયારીઓ શરૂ કરી દીધી છે. રિપોર્ટ મુજબ,

ટ્રમ્પ ૨૪ ઓક્ટોબરથી એશિયાના પ્રવાસે નીકળી ગયા છે. આ પ્રવાસ દરમિયાન તેઓ ચીન પહોંચી રાષ્ટ્રપ્રમુખ શિ જિનપિંગ સાથે બેઠક કરી મહત્વના સમજૂતી કરાર કરશે. આ ઉપરાંત તેઓ

મલેશિયા, જાપાન અને દક્ષિણ કોરિયાનો પણ પ્રવાસ કરી શકે છે. અટકળો મજબૂત, ટ્રમ્પ ઉત્તર કોરિયાના પ્રવાસે પહોંચીને સુપ્રીમ લિડર કિમ-જોન-ઉન સાથે પણ મુલાકાત કરી શકે છે. ટ્રમ્પે પ્રમુખ પદ

સંભાળ્યા બાદ અમેરિકા અને એશિયાના દેશો વચ્ચે સંબંધો બગડી ગયા છે, ત્યારે આશા છે કે, ટ્રમ્પના પ્રવાસના કારણે વેપાર તણાવમાં ઘટાડો થશે અને ચીન સાથે બગડેલા સંબંધો ફરી સુધરશે. ટ્રમ્પે અમેરિકાના રાષ્ટ્રપ્રમુખની બીજી વખત પદભાર સંભાળ્યા બાદ આ તેમનો પ્રથમ સૌથી લાંબો વિદેશ પ્રવાસ છે. દક્ષિણ કોરિયાના ગ્યોંગજૂમાં ઇઈજી શિખર સંમેલન યોજાવાનું છે, જ્યાં ટ્રમ્પ અને ચીનના રાષ્ટ્રપ્રમુખ શી જિનપિંગ

વચ્ચે વેપાર મુદ્દે ચર્ચા થઈ શકે છે. વ્હાઈટ હાઉસના પ્રેસ સચિવ કેરોલીન લેવિટે કહ્યું કે, બંને નેતા વચ્ચે ગુરુવારે બેઠક થઈ શકે છે. જોકે બંને નેતાઓ કયા મુદ્દે ચર્ચા કરવાના છે, તેની લેવિટે માહિતી આપી નથી. ઉલ્લેખનીય છે કે, ટ્રમ્પ ચીન પર અવારનવાર દબાણ કરવાનો પ્રયાસ કરતા રહ્યા છે. તેઓ ઘણી વખત ચીનને મસમોટો ટેરિફ ઝિંકવાની ધમકી આપતા રહ્યા છે. ચીને પણ અમેરિકાને જડબાતોડ જવાબ આપી સોયાબીનની ખરીદી

બંધ કરી છે, જેના કારણે અમેરિકાને મોટો ફટકો પડ્યો છે. આ કારણે ટ્રમ્પ નરમ પડ્યા છે અને ચીનથી આયાત થતાં કેટલાક ઉત્પાદનો પર ટેરિફ ઘટાડવાની ઓફર કરી છે, પરંતુ બદલામાં તેમણે ચીન પાસે કેટલીક રાહત માંગી છે. તેમણે ચીન પાસેથી અમેરિકી સોયાબીનની ખરીદી ફરી શરૂ કરવા અને ફેન્ટાનિલ બનાવવા માટે વપરાતા રસાયણોનો પુરવઠો રોકવા જેવી કેટલીક રાહતોની માગણી કરી છે. આ ઉપરાંત ટ્રમ્પ

મલેશિયાની રાજધાની કુઆલાલમ્પુરમાં યોજાનાર આસિયાન સંમેલનમાં પણ ભાગ લેશે. આ દરમિયાન ટ્રમ્પ અમેરિકાના વેપારમાં સૌથી મોટું યોગદાન આપનાર વિયેતનામ અને થાઈલેન્ડ મુદ્દે ચર્ચા કરશે. રિપોર્ટ મુજબ, ટ્રમ્પ મલેશિયા પ્રવાસ દરમિયાન થાઈલેન્ડ-કંબોડિયા વચ્ચે થયેલ યુદ્ધવિરામની સ્થિતિની સમીક્ષા કરશે. જો બંને દેશો વચ્ચે સકારાત્મક પરિણામ હશે તો ટ્રમ્પ પોતાને વિશ્વ શાંતિના દૂત તરીકે રજૂ કરી શકે છે. ટ્રમ્પના પ્રવાસમાં ઉત્તર કોરિયાનું નામ પણ ઉમેરાયું

હતું, જેમાં ટ્રમ્પ અને સુપ્રીમ લીડર કિમ જોંગ-ઉન વચ્ચે બેઠક યોજવાની યોજના પર ચર્ચા કરવામાં આવી હતી, પરંતુ આ મુલાકાતની સંભાવના નહિવત છે, જોકે શક્ય હશે તો બંને વચ્ચે મુલાકાત થઈ શકે છે. અમેરિકાના અધિકારીઓ બંને નેતાઓ વચ્ચે મુલાકાત યોજવાની સંભાવનાઓ પણ ચર્ચા કરી હતી. ટ્રમ્પે અગાઉ ૨૦૧૮ અને ૨૦૧૯માં ત્રણ વખત કિમ સાથે મુલાકાત કરી હતી, પરંતુ પરમાણુ કાર્યક્રમ પર કોઈ નક્કર પરિણામ આવ્યું ન હતું.

પીડારડામાં ઘરફોડ ચોરી મામલે નવો વળાંક: ઘર માલિકે પરિવાર ગોવા ફરવા ગયો ને ૩૪.૫૦ લાખની મત્તા ચોરી થયાની ફરિયાદ નોંધાવી બાળકની કેરટેકર કળા કરી ગઈ



ગાંધીનગરમાં દિવાળીને રાત્રે પીડારડામાં બંધ મકાનમાં ત્રાટકી ત્રણ કલાકમાં રૂ.૨૩.૮૪ લાખના દાગીના, ૧૦ લાખ રોકડા સહિત કુલ રૂ.૩૪.૫૦ લાખની ઘરફોડ ચોરી થયાનો ઘર માલિકે દાવો કરીને ફરિયાદ આપતા પેથાપુર પોલીસે ગુનો

પણ દાખલ કરી નાખ્યો હતો. જોકે આ ચોરી મામલે પોલીસે રીઠા ઘરફોડીયાને ઝડપી પાડતા વાસ્તવમાં તેણે કુલ રૂ.૧.૭૭ લાખની મત્તાની જ ચોરી કરી હોવાનું પુલવા પામ્યું છે. ગાંધીનગરના પીડારડા ગામમાં બળિયાદેવ મંદિર પાસેના ખેતરમાં

રહેતા જવણભાઈ માલજીભાઈ રબારી દિવાળીની રાત્રે અગિયારેક વાગે તેમના પત્ની અને બાળકોને લઈને ગામમાં કાળકા માતાજીના ગરબા જોવા ગયા હતાં. જ્યાંથી રાત્રિના સવા બે વાગ્યાના અરસામાં તેઓ ઘરે પાછા આવ્યાં હતાં. ત્યારે ઘરની લોખંડની

જાળીનું તૂટેલી હાલતમાં તેમજ જાળી આગળ સોનાના દાગીના મુકવાના બોક્ષ પહેલા જોઈને ચોકી ઉઠ્યા હતાં. બાદમાં તેમણે રૂ.૮.૮૨ લાખની કિંમતનો ૭ તોલાનો સોના હાર, રૂ.૩.૭૮ લાખની કિંમતનું ત્રણ તોલાનું મંગળસુત્ર, રૂ.૩.૭૮ લાખની બુટ્ટીઓ, રૂ.૩.૭૮ લાખના ત્રણ તોલાના સોનાના કડાં, રૂ.૧.૮૮ લાખની સોનાની ચાર નંગ વીટી, રૂ.૧.૮૮ લાખની સોનાની ચેઈન, ચાંદીનો જુગો, કેડ કંદોરો, નાકમાં પહેરવાની ચુનીઓ નંગ-૫ કિંમત રૂ.૪૨,૭૫૦, ચાંદીના સિક્કા નંગ-૩ કી રૂ.૮૫૫૦, એક મોબાઈલ ફોન તેમજ ૧૦ લાખ રોકડા મળીને કુલ ૩૪ લાખ ૫૦ હજારથી વધુની મત્તા ચોરાઈ હોવાનો દાવો કરી ફરિયાદ આપતા પેથાપુર પોલીસે ગુનો દાખલ કરી દીધો હતો. જે અંગે ધનિષ્ઠ તપાસ કરવા જિલ્લા પોલીસ વડા રવિ તેજ વાસમ શેઠ્ઠીએ સૂચના આપતા લોકલ કાર્થમ બ્રાંચ પીઆઈ દિવાનસિંહ વાળાની ટીમ પણ એક્ટિવ થઈ ગઈ હતી. બાદમાં પેથાપુર

પોલીસે ફરિયાદીની વિગતવાર પૂછપરછ કરતા વાસ્તવમાં ઘરમાંથી એક જોડ સોનાની બુટ્ટી, સોનાની કાન ચેઈન, એક સોનાની વિટી તથા રોકડ રકમ રૂ.૮ હજાર અને એક મોબાઈલ મળીને કુલ રૂ.૧.૭૭ લાખની મત્તા ચોરાઈ હોવાની સ્પષ્ટતા થઈ હતી. જ્યારે અન્ય દાગીના તેના સાળાના ઘરે અમદાવાદ ખાતે પડેલ હોવાની કબૂલાત કરતા પોલીસ પણ માથું ખંજવાળતી થઈ હતી. જોકે ઘરફોડ ચોરી મામલે પોલીસે મેન્ડોર પ્રોજેક્ટ હેઠળના ગામના રીઠા ચોર વિનોદજી ઉર્ફે ઉદો ભવાનજી ઠાકોરના ઘરે જઈ તપાસ કરતા તે દરેલા ગામમા હોવાની હકીકત મળી હતી. જેના પગલે પોલીસે દરેલા ગામે મોતીપુરા વાસમા જઈ રીઠા ચોર વિનોદ ઠાકોરને રૂ.૧.૭૭ લાખના ચોરીના મુદ્દામાલ સાથે પકડી લઈ ગુનાનો ભેદ ઉકેલી કાઢ્યો છે. જેના વિરુધ્ધમાં માણસા, કલોલ તાલુકા અને પેથાપુર પોલીસ મથકમાં કુલ ૧૨ ચોરીના નોંધાર્યૂક્યા છે.

ગાંધીનગર નજીક રાયસણ વિસ્તારમાં આવેલી ઈન્સ્ટિટ્યૂટ ઓફ સિસ્ટમ્સ લોજિકલ રિસર્ચ (ઈઈ)ના ક્વાર્ટરમાં રહેતા એક પ્રોજેક્ટ સાઈનિસ્ટના બંધ મકાનમાં લાખો રૂપિયાના સોના-ચાંદીના દાગીનાની ચોરીની ઘટના સામે આવી છે. દિવાળીની રજાઓમાં પરિવાર ગોવા ફરવા ગયો તે દરમિયાન આ ઘરફોડ ચોરી થઈ હતી. પરિવાર પરત ફરતા ઘરમાં તિજોરી તૂટેલી હાલતમાં મળી આવતા બાળકનું ધ્યાન રાખવા માટે રાખેલી કેરટેકર પર શંકા વ્યક્ત કરી ઈન્ફોસિટી પોલીસ મથકમાં ફરિયાદ નોંધાવવામાં આવી છે. ગાંધીનગરના રાયસણ સ્થિત આઈએસઆરના ક્વાર્ટર નંબર સી-૨/૩માં રહેતા પ્રોજેક્ટ સાઈનિસ્ટ રશ્મિ સિંહ માંડલના પતિ અંકલેશ્વરેશ્વરમાં નોકરી કરે છે. રશ્મિ સિંહ ત્રણ વર્ષના પુત્ર સાથે અહીં રહે છે. જેથી પુત્રની દેખભાળ માટે તેમણે 'સ્ટાફ બજાર' નામની એજન્સી દ્વારા રવિના શંકર યાદવ (રહે. રાજસ્થાન) નામની એક



કેરટેકરને છેલ્લા બે મહિનાથી ૨૪ કલાકની નોકરી પર રાખી હતી. ગત ૧૭ ઓક્ટોબરના રોજ બપોરે આશરે બે વાગ્યે રશ્મિ સિંહ તેમના પુત્ર અને પતિ સાથે દિવાળીની રજાઓમાં ગોવા ફરવા ગયા હતા. તેમણે કેરટેકર રવિનાને પણ રજા આપી હતી. બાદમાં ૨૩ ઓક્ટોબરના રોજ તેઓ ગોવાથી પરત ફર્યા ત્યારે મકાનનું તાળું ખુલ્લી હાલતમાં લટકતું જોઈ ચોકી ઉઠ્યા હતા. ઘરની અંદર જઈને જોયું તો બેડરૂમની તિજોરી નીચે જમીન પર ખુલ્લી પડી હતી. જેનો તમામ

સર-સામાન વેરવિખેર હાલતમાં હતો. જે અંગે તપાસ કરતા તિજોરીમાંથી સોનાની નથની, ચેઈન, સોનાની વિવિધ બુટ્ટીઓ, ગણેશ આકૃતિનું પેન્ડલ, મંગળસુત્ર, સોનાની ચેઈન અને ચાંદીની ચેઈન સહિત કુલ કિંમત રૂ. ૮.૬૩ લાખના ચોરાઈ ગયા હોવાનું માલૂમ પડ્યું હતું. ઘટનાને પગલે તેમણે સિક્ચોરિટી ગાર્ડને પૂછપરછ કરતા તેણે કેરટેકર રવિનાને સોસાયટીમાં આવતા-જતા જોઈ હોવાનું જણાવ્યું હતું. જેથી રશ્મિ સિંહે તાત્કાલિક કેરટેકર રવિનાને ફોન કરી પૂછતાછ કરતા તેણે રાજસ્થાનમાં હોવાનું કહી ફોન કટ કરી દીધો હતો. આ પછી તેણે રશ્મિ સિંહને મેસેજ કરીને ધમકી આપી હતી કે, જો તમે મારી વિરુદ્ધ ખોટી ફરિયાદ કરશો, તો હું તમારી વિરુદ્ધ માનહાનિનો કેસ કરીશ. ઉલ્લેખનીય છે કે, રવિના અગાઉ પણ તેના કોઈ પુરુષ મિત્ર માટે પગારની તારીખ પહેલા અવારનવાર પૈસાની માંગણી કરતી હતી, જેથી રશ્મિ સિંહે કેરટેકર રવિનાએ ચોરી કરી કરાવી હોવાની પાકી શંકા વ્યક્ત કરી ફરિયાદ આપતા ઈન્ફોસિટી પોલીસે ગુનો નોંધી વધુ તપાસ હાથ ધરી છે.

અમરેલીના સલડીમાં જૂથ અથડામણનો કેસ: વધુ ૯ આરોપીની ધરપકડ, કુલ ૧૬ લોકો જેલભેગા

અમરેલી જિલ્લાના લીલીયા નજીક આવેલા સલડી ગામે દિવાળીની રાત્રે જૂની ગ્રામ પંચાયતની ચૂંટણીના મનદુઃખને કારણે બે સમાજના જૂથો વચ્ચે ભયંકર હિંસક અથડામણ થઈ હતી. ફટકાકાને બદલે લાકડી, પાઈપ અને ધોકાનો ઉપયોગ થયો હતો, જેમાં કુલ ૨૫ જેટલા વ્યક્તિઓને નાની-મોટી ઈજાઓ થઈ હતી. બનાવની ગંભીરતાને જોતા લીલીયા પોલીસે તાત્કાલિક કાર્યવાહી હાથ ધરી હતી અને બંને જૂથોની સામસામે ફરિયાદ નોંધી હતી. પ્રથમ ફરિયાદ પટેલ સમુદાયે નોંધાવી હતી, જેમાં આહિર સમાજના ૧૭ જેટલા આરોપીઓ સામે હત્યાના પ્રયાસની ગંભીર કલમો તથે ગુન્હો નોંધવામાં આવ્યો છે. જ્યારે સામા પક્ષે પટેલ સમુદાયના ૮ આરોપીઓ સામે મારામારી અને રાયોટિંગનો ગુન્હો નોંધાયો છે.

ઊંઝા-મહેસાણામાં પવન સાથે ઘોઘમાર વરસાદ

હવામાન વિભાગ દ્વારા આગામી સાત દિવસ રાજ્યમાં છૂટાછવાયાં સ્થળોએ વરસાદની આગાહી કરવામાં આવી છે, જેમાં ૨૭ ઓક્ટોબર સુધી રાજ્યમાં ભારે વરસાદને લઈને યલો એલર્ટ આપવામાં આવ્યું છે. દક્ષિણ ગુજરાતમાં નજીક-૩, જ્યારે સૌરાષ્ટ્રના દરિયાકાંઠે ૩ નંબરનું સિગ્નલ લગાવવામાં આવ્યું છે. જ્યારે આજે સૌરાષ્ટ્રના દરિયામાં ભારે કરંટ સાથે મોજાં જોવા મળ્યાં. પૂર્વમધ્ય અરબ



સાગરમાં રિપ્રેશન સક્રિય થવાને કારણે આગામી દિવસોમાં રાજ્યમાં વરસાદની શક્યતા છે. આ સાથે જ પવનની ઝડપ પણ વધુ રહેવાની હોવાથી માછીમારોને સાવધાન કરાયા છે. હવામાન વિભાગ દ્વારા આગામી ૧ વાગ્યા સુધી માટે રાજ્યમાં વરસાદને લઈને આગાહી કરવામાં આવી છે. જેમાં છોટા ઉદેપુર, નર્મદા, તાપી, ડાંગ, નવસારી, વલસાડ, દમણ, દાદર

નગરહવેલી, સુરત, પાટણ, મહેસાણા, બનાસકાંઠા, ભરૂચ, સાબરકાંઠામાં ભારે વરસાદને લઈને યેલો એલર્ટ આપવામાં આવ્યું છે. જ્યારે આજે (૨૫ ઓક્ટોબર) અમરેલી, ગીર સોમનાથ, ભાવનગર, સુરત, નવસારી, વલસાડ, ડાંગ, દમણ, દાદરા અને નગર-હવેલીમાં છૂટાછવાયાં સ્થળોએ હળવાથી મધ્યમ વરસાદની આગાહી કરવામાં આવી છે.

તંત્રી લેખ

સોના ચાંદીમાં ઝગમગાટ, શેરબજારે ચમક ગુમાવી

અમદાવાદ : બે વર્ષના રેકોર્ડ વધારા પછી, કિંમતી ધાતુઓએ આ વર્ષે રોકાણકારોને આશ્ચર્યચકિત કર્યાં, જ્યારે સેન્સેક્સ અને નિફ્ટીએ ખરાબ પ્રદર્શન કર્યું. જાણો શા માટે ઈકિવટી બજારોએ તેમની ચમક ગુમાવી. સંવત ૨૦૮૧ માં રોકાણ જગતમાં સોના અને ચાંદીનું પ્રભુત્વ રહ્યું હતું. બંને ધાતુઓએ એટલી ગતિ મેળવી કે તેઓ દરેક અન્ય રોકાણ સાધનને પાછળ છોડી ગયા હતા. છેલ્લા બે વર્ષથી સતત વધારા છતાં, કિંમતી ધાતુઓએ આ વખતે તોફાની તેજના કારણે રોકાણકારો આશ્ચર્યચકિત થઈ ગયા હતા. બીજીતરફ શેરબજારનો વિકાસ ધીમો રહ્યો હતો. સેન્સેક્સ અને નિફ્ટી બંનેમાં સાધારણ વધારો નોંધાયો, જે સ્પષ્ટપણે દર્શાવે છે કે રોકાણકારોનું ધ્યાન ઈકિવટીથી સોના અને ચાંદી તરફ કેન્દ્રિત થયું હતું.

સંવત ૨૦૮૧ માં, સોનું લગભગ ૬૦% અને ચાંદી લગભગ ૬૮% વધી છે. સોનાનો ભાવ ગત દિવાળીના રૂ. ૭૯, ૨૩૮ પ્રતિ ૧૦ ગ્રામથી વધીને રૂ. ૧.૩૨ લાખ પહોંચ્યો હતો, જ્યારે ચાંદી રૂ. ૯૬, ૬૭૦ પ્રતિ કિલોથી વધીને રૂ. ૧.૬૩ લાખ પ્રતિ કિલો પહોંચી હતી. બંનેએ માત્ર શેરબજાર કરતાં વધુ સારું પ્રદર્શન કર્યું એટલું જ નહીં પરંતુ લગભગ દરેક મુખ્ય રોકાણ શ્રેણી કરતાં પણ વધુ સારું પ્રદર્શન કર્યું છે. સતત બે વર્ષ સુધી વૃદ્ધિ છતાં, આ ધાતુઓનો ઉત્સાહ અકબંધ જોવા મળ્યો છે.

આર્થિક અનિશ્ચિતતા, વૈશ્વિક તણાવ અને સલામત આશ્રયસ્થાનોની વધતી માંગને કારણે કિંમતી ધાતુઓ રોકાણકારો માટે ટોચની પસંદગી બન્યા હતા. એકતરફ સોના અને ચાંદી નવી ગિયાઈએ પહોંચ્યા, ત્યારે આ વખતે શેરબજારમાં ધીમી ગતિ જોવા મળી હતી. નિફ્ટી માત્ર ૬.૮ ટકા અને સેન્સેક્સ ૫.૮ ટકા વધ્યો હતો. પાછલા વર્ષોની તુલનામાં આ નજીવે આંકડો હતો.

દિલ્હીના મંત્રી સિરસાએ દાવો કર્યો છે કે પંજાબમાં આપ સરકાર ખેડૂતોને ચહેરા ઢાંકીને પરાલી બાળવા માટે મજબૂર કરી રહી છે

નવી દિલ્હી/ચંડીગઢ, દિલ્હીના પર્યાવરણ મંત્રી મનજિન્દર સિંહ સિરસાએ મંગળવારે એક પ્રેસ કોન્ફરન્સ સંબોધી હતી અને દાવો કર્યો હતો કે આમ આદમી પાર્ટીએ પંજાબના ખેડૂતોને પરાળી બાળવા માટે મજબૂર કર્યાં છે અને તરનતારન અને ભાટિંડા સહિત વિવિધ પ્રદેશોમાંથી પરાળી બાળવાના વીડિયો રજૂ કર્યાં હતા.

તેમણે કહ્યું કે તેઓ બતાવવા માંગે છે કે આમ આદમી પાર્ટી કેવી રીતે જાણી જોઈને પંજાબમાં ખેડૂતોને તેમના ચહેરા ઢાંકીને પરાળી બાળવા માટે મજબૂર કરી રહી છે. ×ખેડૂતો પરાળી બાળવા માંગતા નથી, પરંતુ તેમને એમ કરવાનું કહેવામાં આવ્યું હતું. તેમને ચહેરા ઢાંકીને પરાળી બાળવાની ફરજ પાડવામાં આવી છે, જેથી આ પરાળી અસર દિલ્હી પર પડી શકે. છાં નેતા અરવિંદ કેજરીવાલે મુખ્યમંત્રી તરીકે દસ વર્ષ ગાળ્યા, પંજાબના ખેડૂતો પર અત્યાચાર કર્યો. પરંતુ હવે,

ફક્ત સાત મહિનામાં, અમે એક રોગ પર કામ કરવાનું શરૂ કર્યું છે જે છેલ્લા ૨૭ વર્ષથી ચાલી રહ્યો હતો... ×

છાં છેલ્લા ચાર દિવસમાં શંકાસ્પદ પ્રવૃત્તિઓમાં સામેલ છે: સિરસા તેમણે કહ્યું, ×આમ આદમી પાર્ટી, જે છેલ્લા દસ વર્ષથી દિલ્હીમાં અસમર્થ સરકાર ચલાવી રહી છે, તે છેલ્લા ચાર દિવસમાં શંકાસ્પદ પ્રવૃત્તિઓમાં સામેલ છે. આ દ્રશ્યો તરનતારન અને ભાટિંડાના છે, ધ્યાન આપો કે લોકોના ચહેરા કેવી રીતે ઢાંકવામાં આવે છે. ખેડૂતોને તેમની ઓળખ છુપાવીને પરાળી બાળવાની ફરજ પાડવામાં આવી રહી છે. ×મનજિન્દર સિંહ સિરસાએ કહ્યું કે જે લોકો દિવાળીને વાયુ પ્રદૂષણ માટે દોષી ઠેરવી રહ્યા છે, તે જુદાજુદા છે. ×આ ફક્ત અમુક વર્ગને પુશ કરવા માટે કરવામાં આવી રહ્યું છે. ઔરંગઝેબ અને અકબરના પ્રશંસકો આતું કહી રહ્યા છે; જેમણે વિધાનસભામાં ટીપુ સુલતાનનો ફોટો લગાવ્યો હતો તેઓ આતું કહી રહ્યા છે. ૧૦ વર્ષ સુધી અરવિંદ કેજરીવાલ મુખ્યમંત્રી હતા... × તેમણે કહ્યું. સિરસાએ આરોપ લગાવ્યો છે કે કેજરીવાલે મત મેળવવા માટે જાણીજોઈને ફટાકડા પર પ્રતિબંધ મૂક્યો હતો

દિલ્હીના મંત્રીએ કહ્યું કે છાં જાણીજોઈને દિવાળી, સનાતન ધર્મ અને હિન્દુ ધર્મને ચિત્રમાં લાવી રહી છે અને અરવિંદ કેજરીવાલે પહેલા ચોક્કસ સમુદાયના મત મેળવવા માટે, તેમને પુશ કરવા માટે દિલ્હીમાં જાણીજોઈને ફટાકડા પર પ્રતિબંધ મૂક્યો હતો.

×આજ સવારથી, અરવિંદ કેજરીવાલની આખી ટીમ સતત દિવાળીને શાપ આપી રહી છે. સંજય સિંહ અને તેમના સાથીઓ ગઈકાલે રાતથી ટ્વિટ કરીને દિવાળી ઉજવવાનું બંધ કરવાનું કહી રહ્યા છે. આમ આદમી પાર્ટીના અધ્યક્ષ ભાજપને શાપ આપી રહ્યા છે. દિવાળી ભાજપનો તહેવાર નથી. ભાજપ પ્રમુખ અને ભાજપના મુખ્યમંત્રીને શાપ આપવામાં

મનનો મોરલો



મન તું મર્કટ છે. તને કેમ કરી મનાવું. તારી ચંચળતાને કેમ કરી ઘટાડું. જેમ સ્થિર કરવા પ્રયત્ન કરું છું તું તેજ ભાગે છે. તારું ઠેકાણું હરપળ બદલાય છે ! તને કઈ દિશામાં જવું છે ? તારો ઈરાદો શું છે ? ન તો જ્ઞાની તને કળી શક્યા ! ન અજ્ઞાની તારી દિશામાં ડગ ભરી શક્યા !

તને પકડવામાં ૮૦ વર્ષ વિતાવ્યા. હવે હું થાકી છું. બસ આંખ બંધ કરી તને નિહાળું છું. મન તું ચંચળ છે. તારા પર કાબૂ પામવો અશક્ય છે. માનવ શરીરમાં તું બેધર છે. તારું સામ્રાજ્ય વિશાળ છે. કિંતુ માનવ જીવનની દોર તારા હાથમાં છે. તું ખૂ યાલાક છે. તું માનવીનું જીવન તારા પ્રમાણે નયવે છે.

જરા ધીરું પડ. યાર, તારી ચુંગલમાં દરેક માનવી ફસાયો છે. તરફડિયા મારે છતાં બહાર નિકળવાના સઘળા રસ્તા બંધ છે.

તું રીડે તો રાજ મળે. તું નિરાશ જીવનમાં અંધકાર દૂર કરે. તને પ્રકૃતિવત રાખવા હંમેશા તત્પર રહું. જ્યારે તને મારા પર લાગણિ ઉભરાય ત્યારે તું સોળે કળાએ ખીલી ઉડે. તારું નૃત્ય નિહાળવામાં પળ ભર હું ધ્યાસ લેવાનું પણ ભૂલી જાઉં.

નાની નાની વાતોમાં તું રિસાઈ જાય. તને મનાવવા આભના તારા તોડવા પડે, તને રિજાતા પણ વાર ન લાગે. તું રિજાયા ત્યારે મનનો મોરલો નાચી ઉઠે.

મન તને 'અમન' બનાવવા ઘણા પ્રયત્ન કરું છું. હજુ પણ કામ ચાલુ છે. મરતા સુધી એ કાર્ય કરવું પડશે. બસ તું ધીરું પડ. તારો ઈરાદો શું છે ? તું શું ચાહે છે ? બસ એક વિનંતિ છે. તારી ઝડપ ધીમી કર ! તું વારે વારે ઠેકાણું ન બદલ ! ક્યારે આ જીવનની અંતિમ ક્ષણ આવી પહોંચશે ખબર નથી ! ત્યારે તારું કાર્ય વિરામ પામશે !

પ્રવિણ કડકીયા, અમેરીકા

ઓવેસીનો કોંગ્રેસ વચ્ચે અસમંજસ?

પ્રમુખ અસદુદ્દીન ઓવેસીએ સત્તાવાર જાહેરાત કરી છે કે તેમની પાર્ટી જુબિલી હિલ્સ વિધાનસભા પેટાચૂંટણીમાં કોંગ્રેસના ઉમેદવાર નવીન યાદવને ટેકો આપશે.

૧૧ નવેમ્બરના રોજ યોજનારી જુબિલી હિલ્સ વિધાનસભા પેટાચૂંટણીમાં કોંગ્રેસના નવીન યાદવ, મંજી ઉમેદવાર મંગતી સુનિતા અને ભાજપના લંકલા દીપક રેડ્ડી વચ્ચે ત્રિકોણીય મુકાબલો જોવા મળશે. સમર્થન પાછળનું કારણ જાહેર કરતા, ઈસ્કે વડાએ કહ્યું કે તેમની પાર્ટીએ કોંગ્રેસના ઉમેદવારને ટેકો આપવાનો નિર્ણય લીધો છે કારણ કે પરિણામ વર્તમાન સરકાર બનાવશે કે તે ડોર નહીં.

“જુબિલી હિલ્સના લોકોને અમારી અપીલ છે કે ચૂંટણીના પરિણામ સાથે સરકાર બદલાશે નહીં. અમે છેલ્લા દસ વર્ષથી મંજી ને ટેકો આપનારા લગભગ ચાર લાખ મતદારોને અપીલ કરીએ છીએ. હવે, હું તમને નવીન યાદવને મત આપવા વિનંતી કરું છું, જે યુવાન છે અને જુબિલી હિલ્સમાં વિકાસ લાવી શકે છે,” ઓવેસીએ જણાવ્યું.

હેરાબાદ બેંક પર પેટાચૂંટણી આ વર્ષે જૂનમાં મંજી ધારાસભ્ય મંગતી ગોપીનાથનું હૃદયરોગના હુમલાને કારણે મૃત્યુ થતાં જરૂરી બની હતી. જ્યારે ઈસ્કેનો કોંગ્રેસના જુબિલી હિલ્સના ઉમેદવારને ટેકો આપવો એ બાદમાં માટે જીત-જીતની પરિસ્થિતિ હોઈ શકે છે, ત્યારે ઓવેસીનો પક્ષ બિહારમાં મહાગઠબંધન સાથે જોડાય

કરવામાં નિષ્ફળ ગયો છે.

૨૪૩ બેઠકોવાળી બિહાર વિધાનસભા માટે એકલા જવાની અને ૨૫ ઉમેદવારોના નામ જાહેર કર્યા પછી, ઈસ્કે-કોંગ્રેસ સહિત તમામ બાજુથી હુમલાઓનો સામનો કરી રહી છે. ૨૦૨૦ માં છેલ્લી વિધાનસભા ચૂંટણીમાં પાર્ટીએ ૫ બેઠકો જીતી હતી.

ઈસ્કે પર આડકતરી રીતે કટાક્ષ કરતા ઉદિત રાજે કહ્યું, ×મુસ્લિમ સમુદાયના કેટલાક લોકો એવા છે જે પોતાના અંગત ફાયદા માટે ભાજપની × ટીમ બનીને ભાજપને મદદ કરી રહ્યા છે... શું તેઓ (ઈસ્કે) બિહારમાં સરકાર બનાવી રહ્યા છે? પરંતુ ભાજપ બિહારમાં સરકાર બનાવે તે માટે ચૂંટણી લડી રહ્યા છે. ×

જુનોઉ : ચલો અલાસ્કા



૨૦ જુલાઈએ એટલે કે ટ્રિપની ત્રીજી સવારે અમારી કૂઝ અલાસ્કાના કેપિટલ શહેર જુનોઉનાં ડાંક પર પહોંચી ગઈ હતી. માઉન્ટ જુનોઉની તળેટીમાં વસેલું અલાસ્કાનું મુખ્ય શહેર જુનોઉ આશરે ૩૨,૨૫૫ જેટલી વસ્તી ધરાવે છે. સવારે નવથી બાર, સાડા બારથી ત્રણ અને સાડા ત્રણથી સાડા છ સુધીના ત્રણ અલગ અલગ પ્લાન નક્કી કરેલા હતા એ મુજબ અમારો દિવસ શરૂ થયો સવારની નવથી બારની ટ્રોલી ટુરથી.

જુનોઉ ફરવા માટે નિશ્ચિત કરેલા પ્લાન મુજબ સૌથી પહેલાં તો ટ્રોલી ટુર લીધી. ધરતીથી આસમાને

સલામતીપૂર્વક પહોંચાડવાનાં હોય એવી જવાબદારી સાથે ઉપડેલી ટ્રોલીએ જ્યારે અમને જુનોઉ શહેરની તળેટીથી ઘણે ઉપર ઉતાર્યા ત્યારે એક હદની ટોચે પહોંચીને સમજાવ્યું કે અલાસ્કાનાં જળ અને જમીનની જેમ આ ટોચની ઉપર જે વિશાળ ગગન છે એની થોડે નજીક જઈને એ પણ માણવા જેવું ખરું. આટલા દિવસથી સતત પાણીમાં જે ઝીલાતી એની ક્યારેક આસમાની તો ક્યારેક સૂર્યદેવની કૃપાથી કેસરી ઝાંચ પકડતી રંગછાયા જોઈ. આજે સીધી જ એની સામે નજર માંડીને જોયું, આસમાની રંગ વધુ આસમાની અને કેસરી ઝાંચ રતાશ પડતી નજરે આવી. મઝા આવી. નીચે નજર કરી ત્યાં એ જ

આસમાની રંગનું પાણી, પાણીમાં ઝીલાતી આસમાની ઝલક. સમજાતું નહોતું કે પાણી કે આસમાન, કોણે કોને આ આસમાની રંગની ભેટ આપી હશે? ડગલસ બ્રિજથી માંડીને જુનોઉ શહેરની ઝલક અહીંથી દેખાતી હતી.

ટોચ પર પહોંચીને ચાલવા, ટ્રેકિંગ માટે કેડીઓ છે, કેટલાય હાંશીલા, સ્ફૂર્તિલા પ્રવાસીઓ તો ક્ષણ પણ વેડફવી ન હોય એમ ચાલવા, દોડવા માંડ્યાં. અમારાં જેવાં સિનિયર સિટીઝન લોકો થોડે સુધી જઈને ‘હશે, જેની જેવી ક્ષમતા.’ કહીને તરત પરત થયાં. આ ટ્રેક પર જાતજાતનાં ટોટેમ તરીકે ઓળખાતી લાકડાંમાંથી બનાવેલી પ્રતિમાઓ જોવા

મળી. આદિકાળથી જુદી જુદી માનવજાતો પોતાની ઓળખ માટે પશુપંખી, વૃક્ષ વગેરે પરથી અપનાવેલાં વંશપરંપરાગત કુળ કે કબીલાનાં ચિહ્નને ટોટેમ કહે છે. આ ટોટેમ જોઈને કંઈ જ સામ્ય ન હોવા છતાં ભારતીય શાસ્ત્રીય નૃત્ય ‘કથકલી’નો પહેરવેશ અને મુખવટો યાદ આવી ગયા. સ્થળ, કાળ જુદા હોય છતાં સંસ્કૃતિમાં ક્યાંક સામ્યતા હશે ખરી !

જુનોઉની ટ્રોલી ટુર પછી બીજી ત્રણ ટુર લઈ શકાય એમ હતી, જેમાં એક સિટી ટુર અને બીજી કયાક લઈને ગ્લેશિયર સુધી જવાની અને ત્રીજી હેલિકોપ્ટરથી સીધા ગ્લેશિયર પર ઉતરવાની. અમે પ્લાન થઈ હતી એ મુજબ પ્રથમ ટ્રોલી ટુર લઈને જુનોઉનો ઉપરથી નજારો જોઈ, માણી લીધો હતો એટલે સિટી ટુર લઈને જુનોઉ શહેર જોવાનું પસંદ કર્યું. ફરી બે ગ્રૂપમાં વહેંચાઈને સિનિયર સિટીઝને સિટી ટુર લીધી અને હાંશીલા, સ્ફૂર્તિલા પરિવારજનોએ કયાકની સફર લીધી. ગંતવ્ય સ્થાન તો એક જ હતું- મેન્ડેનહેલ ગ્લેશિયર. જવાની રીતમાં ફરક ઘણો હતો. સિનિયર સિટીઝને નિરાંતે બસમાં ફરતાં ફરતાં, શહેર જોતાં જોતાં મેન્ડેનહેલ ગ્લેશિયર પહોંચવાનું હતું અને

કયાકિંગમાં જાત મહેનતે ગ્લેશિયર સુધી પહોંચવાનું હતું. ફરી ‘હશે, જેની જેવી ક્ષમતા,’ કહીને અમે સિનિયર સિટીઝન કોચમાં ગોઠવાયા. જુનોઉ શહેરમાંથી પસાર થતા આ શહેર નિરસ કહી શકાય એટલું શાંત લાગ્યું, પણ, જુનોઉનાં વિઝિટિંગ સેન્ટર પર પહોંચ્યાં ત્યારે અહીં આવેલું યથાર્થ થયેલું લાગ્યું.

ઉદ્ભવથી માંડીને આજ સુધીનાં ફેરફાર દર્શાવવામાં આવે છે, જે ખરેખર રસપ્રદ છે. ક્યારેક એવું લાગે કે ધરતીકંપ પણ સૃષ્ટિને નવા, નોખાં અવતારમાં સજાવે છે.

વનસેવા વિભાગની માહિતી મુજબ “મૂળે ગ્લેશિયરો વાતાવરણનાં ફેરફારથી ઉત્પન્ન થયાં છે જેથી એ વાતાવરણીય

વિઝિટર સેન્ટર પર અલાસ્કાનાં ઉદ્ભવથી માંડીને અલાસ્કાનાં લોકો, જમીન અને જળની પ્રાણીસૃષ્ટિ વિશે ચિત્રો તેમજ લખાણ સાથે ઘણી માહિતી મુકાયેલી છે. આ ઉપરાંત અહીં એક ફિલ્મ દર્શાવવામાં આવે છે જેમાં વાતાવરણ, ધરતીકંપનાં લીધે થયેલ અલાસ્કાના ગ્લેશિયર

બદલાવ પ્રમાણે પ્રતિસાદ આપે એ સ્વાભાવિક છે.”

નોર્થ અમેરિકાનો પાંચમા ક્રમે આવતા આ આઈસફિલ્ડ પર આસપાસના અનેક વિસ્તારો પીવાનાં પાણીના મુખ્ય આધાર છે. વિઝિટર સેન્ટરથી નજરે આવતા મેન્ડેનહેલ ગ્લેશિયરની

થોડે દૂર એક કયાક દેખાઈ. રહેવાના બોર્ડ જોવા મળ્યાં. માની લીધું કે અમારા પરિવારજનો ત્યાં પહોંચવામાં જ છે. જુનોઉ શહેરથી ૧૨ માઈલ દૂર, ૧૩.૬ માઈલનો વિસ્તાર ધરાવતું આ ગ્લેશિયર મૂળે સિટનટાગો (જીટ્ટુહંટુટ્ટુર્મ) નામથી ઓળખાતું. ત્યારબાદ ૧૮૯૧ માં તેને થોમસ કોર્વિન મેન્ડેનહેલના સન્માનમાં નામ

જુનેઉની એક દિવસની સફર પૂરી કરીને પાછાં રોયલ કેરેબિયન પર પહોંચ્યાં. કૂઝ પર સાંજે મેજિકથી માંડીને કોમેડી, નૃત્યનાટિકા અને ગીત-સંગીત જેવા કાર્યક્રમ યોજાય. આ સૌમાં ગીત-સંગીતનો કાર્યક્રમ માણવાની મઝા આવી. કારણ એ કે, આ કોઈ સિદ્ધહસ્ત ગાયકો કે સંગીતકારોએ નહીં, પણ કૂઝ પર કિચન, લોન્ડ્રી, વાસણો સાફ કરતા તેમજ રૂમ મેન્ટેનન્સ માટે કામ કરતા હોય એમણે પ્રસ્તુત કરેલો કાર્યક્રમ હતો. દેશ-વિદેશથી આવીને અહીં કૂઝ પર મહિનાઓ સુધી સતત કામ કરતા હોય એમનું કૌશલ્ય દર્શાવવાની એમને જે તક મળી હતી એ જોઈને મન પ્રસન્ન થઈ ગયું. પ્રેક્ષકોએ ઊભાં થઈને તાળીઓનાં ગડગડાટથી એમને વધાવી લીધા. પ્રસન્નતાની પળો માણીને રૂમ પર પહોંચ્યા ત્યારે કૂઝ એક બીજા ડેસ્ટિનેશન તરફ આગળ વધી રહી હતી. આવેખન: રાજુલ કૌશિક

આપવામાં આવ્યું. આ સ્ત્રોતનો આરંભ જુનેઉ આઈસફિલ્ડથી થઈને મેન્ડેનહેલ લેક સુધી પહોંચ્યો છે. વિઝિટર સેન્ટરમાંથી નીચે ઉતરીને ટ્રેક પર ચાલીને મેન્ડેનહેલ લેક તરફ જઈ શકાય છે. અહીં વનચર પ્રાણીઓની અવરજવર રહેતી હોવાથી ઠેર ઠેર સાવધાન

